



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

សាលាដំបូងខេត្តតាកែវ

-សំណុំរឿងព្រហ្មទណ្ឌលេខ: ៦០២
ចុះថ្ងៃទី១៥ ខែតុលា ឆ្នាំ២០២១
-សាលក្រមព្រហ្មទណ្ឌលេខ: ៤៥-ជ-
ចុះថ្ងៃទី២០ ខែមិថុនា ឆ្នាំ២០២២

សាលក្រម

**តាងនាមប្រជាពលរដ្ឋខ្មែរ
សាលាដំបូងខេត្តតាកែវ**

បានបើកសវនាការជាសាធារណៈនៅសាលាដំបូងខេត្តតាកែវ នាថ្ងៃទី០១ ខែមិថុនា
ឆ្នាំ២០២២ វេលាម៉ោង ៨ និង ០០នាទីព្រឹក ដោយមានសមាសភាពចូលរួមដូចតទៅ:

ប្រធានក្រុមប្រឹក្សាជំនុំជម្រះ

លោក [REDACTED] ចៅក្រម នៃសាលាដំបូងខេត្តតាកែវ

ចៅក្រមប្រឹក្សា

លោក [REDACTED] ចៅក្រម នៃសាលាដំបូងខេត្តតាកែវ

លោក [REDACTED] ចៅក្រម នៃសាលាដំបូងខេត្តតាកែវ

តំណាងអយ្យការ

លោក [REDACTED] ព្រះរាជអាជ្ញារងនៃអយ្យការអមសាលាដំបូងខេត្តតាកែវ

ក្រឡាបញ្ជីសវនាការ

លោក [REDACTED] ក្រឡាបញ្ជីសាលាដំបូងខេត្តតាកែវ

ដើម្បីជំនុំជម្រះ

លើសំណុំរឿងព្រហ្មទណ្ឌលេខ: ៦០២ ចុះថ្ងៃទី១៥ ខែតុលា ឆ្នាំ២០២១ ដែលមានជនជាប់ចោទ:

១-ឈ្មោះ: [REDACTED] សុភាព ហៅ វ៉ែង ភេទប្រុស អាយុ១៧ឆ្នាំ (កើតថ្ងៃទី១៦ ខែមេសា ឆ្នាំ២០០៤) ជនជាតិខ្មែរ មុខរបរកម្មករសំណង់ មានទីកន្លែងកំណើត និងទីលំនៅបច្ចុប្បន្ននៅភូមិ [REDACTED] ខេត្តតាកែវ ឪពុកឈ្មោះ: [REDACTED] សុផាត (រស់) ម្តាយឈ្មោះ: [REDACTED] គឹមសេង (រស់) មានប្រពន្ធឈ្មោះ: [REDACTED] រក្សា (រស់) មានកូន១នាក់ ជាអនីតិជន កម្រិតវប្បធម៌រៀនថ្នាក់ទី៥ ប្រវត្តិនៃការផ្ដន្ទាទោសដោយតុលាការ: គ្មាន។ (ឃុំខ្លួនថ្ងៃទី១៥-១០-២០២១)

២-ឈ្មោះ: [REDACTED] ហួត ភេទប្រុស អាយុ២១ឆ្នាំ ជនជាតិខ្មែរ មុខរបរមិនពិតប្រាកដ មានទីកន្លែងកំណើត និងទីលំនៅបច្ចុប្បន្ននៅភូមិ [REDACTED] ខេត្តតាកែវ ឪពុកឈ្មោះ: [REDACTED] ហាង

(រស់) ម្តាយឈ្មោះ: [REDACTED] យីម (ស្លាប់) នៅលីវ ជានីតិជន កម្រិតវប្បធម៌រៀនថ្នាក់ទី០២ ប្រវត្តិនៃការផ្ដន្ទាទោសដោយតុលាការ: គ្មាន។ (ឃុំខ្លួនថ្ងៃទី១៥-១០-២០២១)

ជាប់ចោទពីបទ: រក្សាទុក និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិតន្លី ឃុំជំរះពេន ស្រុកសំរោង ខេត្តតាកែវ កាលពីថ្ងៃទី១៤ ខែតុលា ឆ្នាំ២០២១ បទល្មើសដែលមានចែង និងឱ្យផ្ដន្ទាទោសតាមបញ្ញត្តិមាត្រា ៤០ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន។

៣-ឈ្មោះ: [REDACTED] ពុទ្ធា ហៅ [REDACTED] ម៉ុង ភេទប្រុស កើតថ្ងៃទី១៧ ខែមិថុនា ឆ្នាំ១៩៩២ ជនជាតិខ្មែរ មុខរបរកសិករ មានទីកន្លែងកំណើត និងទីលំនៅបច្ចុប្បន្ននៅភូមិ [REDACTED] ខេត្តតាកែវ ឪពុកឈ្មោះ: [REDACTED] ជឿន (រស់) ម្តាយឈ្មោះ: [REDACTED] ញ៉ឹង (រស់) មានប្រពន្ធឈ្មោះ: [REDACTED] សុខលាប (រស់) មានកូន ០១នាក់ ជានីតិជន ប្រវត្តិនៃការផ្ដន្ទាទោសដោយតុលាការ: គ្មាន។ (គេចខ្លួន)

៤-ឈ្មោះ: [REDACTED] ធួ ហៅ [REDACTED] ឌូ ភេទប្រុស កើតថ្ងៃទី០៨ ខែមករា ឆ្នាំ១៩៨៩ ជនជាតិខ្មែរ មុខរបរកសិករ មានទីកន្លែងកំណើត និងទីលំនៅបច្ចុប្បន្ននៅភូមិតន្លី ឃុំជំរះពេន ស្រុកសំរោង ខេត្តតាកែវ ឪពុកឈ្មោះ: [REDACTED] ធី (រស់) ម្តាយឈ្មោះ: [REDACTED] ប៉ុន (រស់) មានប្រពន្ធឈ្មោះ: [REDACTED] វាសនា (រស់) មានកូន ០២នាក់ ជានីតិជន ប្រវត្តិនៃការផ្ដន្ទាទោសដោយតុលាការ: គ្មាន។ (គេចខ្លួន)

ជាប់ចោទពីបទ: ជួញដូរដោយខុសច្បាប់នូវសារធាតុញៀន ប្រព្រឹត្តនៅភូមិតន្លី ឃុំជំរះពេន ស្រុកសំរោង ខេត្តតាកែវ កាលពីថ្ងៃទី១៤ ខែតុលា ឆ្នាំ២០២១ បទល្មើសដែលមានចែង និងឱ្យផ្ដន្ទាទោសតាមបញ្ញត្តិមាត្រា ៤០ នៃច្បាប់ស្តីពីការត្រួតពិនិត្យគ្រឿងញៀន។

ដោយមានលោក [REDACTED] ជាមេធាវីការពារសិទ្ធិឱ្យជនជាប់ចោទឈ្មោះ: [REDACTED] សុភាព ហៅ វ៉ែង។

-បានឃើញ របាយការណ៍សរុបលេខ: ១២៨/២០២១ ល.ប.ជ ចុះថ្ងៃទី១៥ ខែតុលា ឆ្នាំ២០២១ របស់ស្នងការដ្ឋាននគរបាលខេត្តតាកែវ។

-បានឃើញ ដីកាសន្និដ្ឋានស្ថាពរលេខ: ៥៧៩ ដ.ស.ព ចុះថ្ងៃទី២៣ ខែធ្នូ ឆ្នាំ២០២១ របស់តំណាងអយ្យការអមសាលាដំបូងខេត្តតាកែវ។

-បានឃើញ ដីកាដោះស្រាយលេខ: ១៩/២០២១ ចុះថ្ងៃទី១២ ខែមករា ឆ្នាំ២០២២ របស់ចៅក្រមស៊ើបសួរនៃសាលាដំបូងខេត្តតាកែវ។

-បានឃើញ ដីកាចាត់តាំងក្រុមប្រឹក្សាជំនុំជម្រះបន្តលេខ: ៩១៤ ដចត/២២ ចុះថ្ងៃទី២៨ ខែមេសា ឆ្នាំ២០២២ របស់ប្រធានសាលាដំបូងខេត្តតាកែវ។

-បានឃើញឯកសារផ្សេងៗក្នុងសំណុំរឿងព្រហ្មទណ្ឌខាងលើ។

អង្គហេតុដែលម្ចាស់កតុលាការមានជូនដំណឹង:

កាលពីថ្ងៃទី១៤ ខែតុលា ឆ្នាំ២០២១ វេលាម៉ោង ១០ និង ៣០នាទី កម្លាំងសមត្ថកិច្ចនៃអធិការដ្ឋាននគរបាលស្រុកសំរោង បានចុះបង្ក្រាបករណីរក្សាទុក ជួញដូរ និងប្រើប្រាស់ដោយខុសច្បាប់នូវសារធាតុញៀនមួយកន្លែងដែលស្ថិតនៅភូមិតន្លី ឃុំជំរះពេន ស្រុកសំរោង ខេត្តតាកែវ ធ្វើការឃាត់ខ្លួនជនត្រូវ

ចោទចំនួន ០២នាក់ មានឈ្មោះ: ■■■ សុភាព ភេទប្រុស អាយុ១៨ឆ្នាំ និងឈ្មោះ: ■■■ ហួត ភេទប្រុស អាយុ២១ឆ្នាំ ព្រមទាំងដកហូតបានគ្រឿងញៀនប្រភេទមេត័រហ្វីន (ម៉ាទឹកកក) ចំនួន ០១កញ្ចប់តូច ទម្ងន់ ០,២០ក្រាម ក្រោយពីធ្វើការសាកសួររួចមកឃើញថាជនត្រូវចោទបានឆ្លើយថាគ្រឿងញៀនដែល ពួកគេបានទិញយកមកប្រើប្រាស់ គឺទិញពីឈ្មោះ: ■■■ ពុទ្ធា ហៅ ម៉ុង ភេទប្រុស អាយុ២៩ឆ្នាំ និងឈ្មោះ: ■■■ ធួ ហៅ ឌូ ភេទប្រុស អាយុ៣២ឆ្នាំ។

ព័ត៌មានសវនាការ

-ចម្លើយរបស់ជនជាប់ចោទឈ្មោះ: ■■■ សុភាព ហៅ វ៉ង បានឆ្លើយថា: ខ្ញុំបាទពិតជាបានប្រព្រឹត្ត អំពើទិញគ្រឿងញៀនយកមកប្រើប្រាស់ពិតមែន។ ដោយនៅថ្ងៃកើតហេតុខ្ញុំបាទបានយកលុយចំនួន ១៥,០០០រៀល ទៅទិញថ្នាំញៀនពីឈ្មោះ: ■■■ ពុទ្ធា ហៅ ម៉ុង ម៉ុង និងឈ្មោះ: ■■■ ធួ ហៅ ■■■ ឌូ ដើម្បីយក មកប្រើប្រាស់ជាមួយនឹងឈ្មោះ: ■■■ ហួត ដោយនៅពេលទិញនោះ គឺខ្ញុំបាទបានចំណាយប្រាក់អស់ ចំនួន ១៥,០០០រៀល និងបានថ្នាំញៀនចំនួន ០១កញ្ចប់ ពេលខ្ញុំបាទបានទិញថ្នាំញៀនរួចហើយមិនទាន់ បានប្រើប្រាស់ផង ក៏ត្រូវបានសមត្ថកិច្ចឃាត់ខ្លួនខ្ញុំបាទ និងឈ្មោះ: ■■■ ហួត តែម្តង។ ខ្ញុំបាទធ្លាប់ប្រើ ប្រាស់គ្រឿងញៀនអស់រយៈពេល ០៦ខែមកហើយ ប៉ុន្តែមិនដែលធ្លាប់ជួញដូរនោះទេ។ ចំពោះលុយ ចំនួន ១៥,០០០រៀល ដែលយកទៅទិញថ្នាំញៀននោះ គឺឈ្មោះ: ■■■ ហួត ជាអ្នកឱ្យលុយមកខ្ញុំបាទដើម្បី ទៅទិញថ្នាំញៀន។ ចំពោះថ្នាំញៀននោះ គឺពេលខ្ញុំបាទទិញរួចហើយបានយកមកទុកនៅក្នុងហោប៉ៅ ខោដើម្បីជក់។

-ចម្លើយរបស់ជនជាប់ចោទឈ្មោះ: ■■■ ហួត បានឆ្លើយថា: ខ្ញុំបាទពិតជាបានប្រព្រឹត្តអំពើខាង លើដូចការចោទប្រកាន់ពិតមែន។ ដោយនៅថ្ងៃកើតហេតុថ្ងៃទី១៤ ខែតុលា ឆ្នាំ២០២១ ខ្ញុំបាទបានឱ្យ លុយទៅឈ្មោះ: ■■■ សុភាព ចំនួន ១៥,០០០រៀល ដើម្បីឱ្យគេយកប្រាក់នោះទៅទិញថ្នាំញៀនយកមកប្រើ ប្រាស់ជាមួយគ្នា។ ហើយនៅពេលនោះឈ្មោះ: ■■■ សុភាព បានលុយពីខ្ញុំបាទហើយគេបានជិះម៉ូតូទៅ ទិញថ្នាំញៀនទៅ ចំណែករូបខ្ញុំបាទ គឺបានដើរទៅរើសខ្យងតែម្តងទៅ។ ពេលខ្ញុំបាទដើររើសខ្យងបាន ប្រហែលជា ១៥នាទី ក៏មានសន្តិសុខភូមិឈ្មោះ: ឧន បានជិះម៉ូតូមកហៅខ្ញុំបាទដើម្បីសួរនាំ រួចហើយ បានឃាត់ខ្លួនរូបខ្ញុំបាទតែម្តង។ កន្លងមកខ្ញុំបាទធ្លាប់ទិញថ្នាំញៀនពីឈ្មោះ: ឌូ ដោយបានទិញម្តងៗតម្លៃ ១ម៉ឺនរៀល និង ១៥,០០០រៀល ដើម្បីយកមកប្រើប្រាស់តែប៉ុណ្ណោះ។ ខ្ញុំបាទចេះប្រើប្រាស់គ្រឿងញៀនអស់ រយៈពេល ០២ឆ្នាំមកហើយ ហើយក៏បានឈប់ប្រើប្រាស់វិញហើយដែរ ទើបតែមួយរយៈក្រោយនេះខ្ញុំ បាទមានវិបត្តិក្នុងគ្រួសារទើបប្រើប្រាស់វិញ។ ខ្ញុំបាទមិនដែលជួញដូរ ឬចែកចាយនូវថ្នាំញៀននោះទេ ដោយខ្ញុំបាទគ្រាន់តែបានប្រើប្រាស់តែប៉ុណ្ណោះ។ ពេលសមត្ថកិច្ចឃាត់ខ្លួនខ្ញុំបាទពុំបានដកហូតអ្វីនោះ ទេ។

-លោកវរសេនីយ៍ទោ ■■■ សាញ់ ជាមន្ត្រីនគរបាលយុត្តិធម៌នៃអធិការដ្ឋាននគរបាលស្រុកសំរោង ខេត្តតាកែវ បានឆ្លើយបំភ្លឺថា: ចំពោះរឿងហេតុនេះ គឺខាងប៉ុស្តិ៍រដ្ឋបាលបានឃាត់ខ្លួនជនជាប់ចោទទាំង ពីរនាក់នេះ និងបានកងសាងបញ្ជូនមកការិយាល័យជំនាញរបស់យើងខ្ញុំតែម្តង។ ចំពោះជនជាប់ចោទ



ទាំងពីរនាក់នេះ គឺពុំមាន និងពុំមែនជាមុខសញ្ញាគ្រឿងញៀនសកម្មនៅក្នុងមូលដ្ឋាននោះទេ។ ចំពោះ រឿងហេតុផ្សេងទៀតខ្ញុំបាទពុំដឹងនោះទេ។

-លោកវេសនីយ៍ទោ ៖ សាវ័ម ជាមន្ត្រីនគរបាលយុត្តិធម៌នៃអធិការដ្ឋាននគរបាលស្រុកសំរោង ខេត្តតាកែវ បានឆ្លើយបំភ្លឺថា៖ ចំពោះរឿងហេតុខាងលើនេះ គឺដូចដែលលោកអធិការរងឈ្មោះ ៖ សាញ់ បានលើកឡើងពិតមែន។ ដោយនៅថ្ងៃកើតហេតុ គឺខាងមន្ត្រីប៉ុស្តិ៍រដ្ឋបាលបានឃាត់ខ្លួនជនជាប់ចោទ ទាំងពីរនាក់នេះមកអធិការនគរបាលស្រុកសំរោង ដើម្បីកសាងសំណុំរឿងបញ្ជូនមកតុលាការដើម្បីចាត់ ការតាមនីតិវិធី។

-តំណាងអយ្យការធ្វើសេចក្តីសន្និដ្ឋានប្តឹងសុំថា៖ ក្រោយពីបានស្តាប់ចម្លើយសារភាពរបស់ជនជាប់ ចោទ ព្រមទាំងបានពិនិត្យលើឯកសារគតិយុត្តិនានារបស់មន្ត្រីនគរបាលយុត្តិធម៌ឃើញថា៖ នៅថ្ងៃកើត ហេតុពិតជាមានជនជាប់ចោទឈ្មោះ ៖ ហួត ពិតជាបានឱ្យប្រាក់ទៅជនជាប់ចោទឈ្មោះ ៖ សុភាព ចំនួន ១៥,០០០រ៖ ដើម្បីទៅទិញថ្នាំញៀនចំនួន ០១កញ្ចប់ទម្ងន់ ០,២០ក្រាម យកមកប្រើប្រាស់រួមគ្នា ពិតមែន ដោយថ្នាំញៀននោះគេបានទិញពីឈ្មោះ ៖ ពុទ្ធា ហៅ ៖ ម៉ុង និងឈ្មោះ ៖ ធួ ហៅ ៖ ឌុ។ ហេតុនេះ តំណាងអយ្យការនៅតែតម្កល់ការចោទប្រកាន់តាមដីកាសន្និដ្ឋានស្ថាពរទុកជាបានការ ដដែលនិងសុំឱ្យតុលាការផ្ដន្ទាទោសជននេះតាមច្បាប់។

-លោក ៖ ជាមេធាវីការពារសិទ្ធិឱ្យជនជាប់ចោទឈ្មោះ ៖ សុភាព ហៅ វ៉ែង បានធ្វើសេចក្តី សន្និដ្ឋានថា៖ ក្រោយពីបានស្តាប់ការដេញដោលនាពេលសវនាការនេះឃើញថា៖ កូនក្តីរបស់ខ្ញុំបាទបាន សារភាពហើយថានៅថ្ងៃកើតហេតុនោះ គឺគាត់បានជិះម៉ូតូទៅទិញថ្នាំញៀនក្នុងគោលបំណងដើម្បីយក មកប្រើប្រាស់ពិតមែន ដោយកូនក្តីរបស់ខ្ញុំបាទរួមជាមួយនឹងឈ្មោះ ៖ ហួត គឺពួកគេពុំមានចេតនា យកថ្នាំញៀននោះទៅធ្វើការជួញដូរជួរទៀតនោះទេ។ ហើយមូលហេតុដោយសារកត្តាស្ថានភាព ជីវភាពគ្រួសាររបស់កូនក្តីខ្ញុំបាទឈ្មោះ ៖ សុភាព មានឪពុកម្តាយ ប្រពន្ធ និងកូនមានអាយុពីរខែត្រូវរក ស៊ីចិញ្ចឹម ព្រមទាំងឈ្មោះ ៖ ហួត គឺមានឪពុកដែលមានជំងឺត្រូវនៅផ្ទះត្រូវចិញ្ចឹម និងមើលថែរ ហើយ មួយវិញទៀតឃើញថាសាក្សីដែលជាមន្ត្រីនគរបាលយុត្តិធម៌បានមកឆ្លើយបំភ្លឺនេះ គឺមានភាពស្រពិច ស្រពិលមិនច្បាស់លាស់ក្នុងការដាក់បន្ទុកមកលើកូនក្តីរបស់ខ្ញុំបាទនោះដែរ។ ហេតុដូច្នេះខ្ញុំបាទសូមស្នើ សុំដល់តុលាការមេត្តាពិចារណា និងលើកលែងទោស ឬបន្ធូរបន្ថយទោសដល់កូនក្តីខ្ញុំបាទផង។

-សម្តីចុងក្រោយរបស់ជនជាប់ចោទឈ្មោះ ៖ សុភាព ហៅ វ៉ែង ថា៖ ខ្ញុំបាទសំណូមពរសុំ ឱ្យតុលាការមេត្តាបន្ធូរបន្ថយទោសដល់ខ្ញុំផង ព្រោះខ្ញុំបានដឹងពីកំហុសហើយ និងសូមសន្យាថាពេល ចេញពីពន្ធនាគារខ្ញុំនឹងមិនប្រព្រឹត្តអំពើបែបនេះទៀតទេ មួយវិញទៀតសព្វថ្ងៃនេះខ្ញុំបាទមានឪពុកម្តាយ និងមានប្រពន្ធ ព្រមទាំងកូនតូចដែលមានអាយុទើបតែពីរខែត្រូវចិញ្ចឹមផងដែរ។

-សម្តីចុងក្រោយរបស់ជនជាប់ចោទឈ្មោះ ៖ ហួត ថា៖ ខ្ញុំបាទសំណូមពរសុំឱ្យតុលាការមេត្តា បន្ធូរបន្ថយទោសដល់ខ្ញុំផង ព្រោះខ្ញុំបានដឹងពីកំហុសហើយ និងសូមសន្យាថាពេលចេញពីពន្ធនាគារ

ឈប់ពាក់ព័ន្ធនឹងគ្រឿងញៀននេះទៀតហើយ មួយវិញទៀតសព្វថ្ងៃនេះខ្ញុំបាទមានឪពុកដែលមានជំងឺស
សៃប្រសាទម្នាក់ត្រូវចិញ្ចឹម និងមើលថែរផងដែរ។

- ក្រោយពីបាន ស្តាប់ចម្លើយ-អំណានចម្លើយរបស់ជនជាប់ចោទ។
- ក្រោយពីបាន ស្តាប់ចម្លើយបំភ្លឺរបស់សាក្សីដែលជាមន្ត្រីនគរបាលយុត្តិធម៌។
- ក្រោយពីបាន ពិនិត្យឯកសារ និងភស្តុតាងពាក់ព័ន្ធក្នុងសំណុំរឿង។
- ក្រោយពីបាន ស្តាប់សេចក្តីសន្និដ្ឋានប្តឹងសុំរបស់តំណាងអយ្យការ។
- ក្រោយពីបាន ស្តាប់សេចក្តីសន្និដ្ឋានរបស់មេធាវីការពារសិទ្ធិឱ្យជនជាប់ចោទ។
- ក្រោយពីបាន ស្តាប់សំណូមពរចុងក្រោយរបស់ជនជាប់ចោទ។
- ក្រោយពីបាន ពិចារណាត្រឹមត្រូវតាមច្បាប់ហើយ។

សំអាងហេតុ

១-ក្រោយពីធ្វើការស៊ើបសួរតាមនីតិវិធីចប់សព្វគ្រប់ហើយ ចៅក្រមស៊ើបសួរបានចេញដីកាដោះ
ស្រាយលេខ: ១៩/២០២១ ចុះថ្ងៃទី១២ ខែមករា ឆ្នាំ២០២២ ដោយបានបញ្ជូនជនត្រូវចោទឈ្មោះ: [REDACTED]
សុភាព និងឈ្មោះ: [REDACTED] ហួត មកជំនុំជម្រះពីបទ: រក្សាទុក និងប្រើប្រាស់ដោយខុសច្បាប់នូវសារធាតុ
ញៀន បទល្មើសដែលមានចែង និងឱ្យផ្ដន្ទាទោសតាមបញ្ញត្តិមាត្រា ៤០ និងមាត្រា ៤៥ នៃច្បាប់ស្តីពីការ
ត្រួតពិនិត្យគ្រឿងញៀន និងជនជាប់ចោទឈ្មោះ: [REDACTED] ពុទ្ធា ហៅ ម៉ុង និងឈ្មោះ: [REDACTED] ធួ ហៅ ឌូ មកជំនុំ
ជម្រះពីបទ: ជួញដូរដោយខុសច្បាប់នូវសារធាតុញៀន បទល្មើសដែលមានចែង និងឱ្យផ្ដន្ទាទោសតាម
បញ្ញត្តិមាត្រា ៤០ នៃច្បាប់ស្តីពីការត្រួតពិនិត្យគ្រឿងញៀន។

២-តាមចម្លើយរបស់ជនជាប់ចោទឈ្មោះ: [REDACTED] សុភាព ហៅ វ៉ែង និងឈ្មោះ: [REDACTED] ហួត ព្រមទាំង
តាមរបាយការណ៍របស់អធិការដ្ឋាននគរបាលស្រុកសំរោង នៃស្នងការដ្ឋាននគរបាលខេត្តតាកែវ បញ្ជាក់ឱ្យ
ឃើញថា: កាលពីថ្ងៃទី១៤ ខែតុលា ឆ្នាំ២០២១ ស្ថិតនៅចំណុចភូមិត្រី ឃុំជំរះពេន ស្រុកសំរោង ខេត្ត
តាកែវ មានជនជាប់ចោទឈ្មោះ: [REDACTED] ហួត បានឱ្យប្រាក់ទៅជនជាប់ចោទឈ្មោះ: [REDACTED] សុភាព ហៅ វ៉ែង
ចំនួន ១៥,០០០ រៀល ដើម្បីទៅទិញថ្នាំញៀនពីឈ្មោះ: [REDACTED] ពុទ្ធា ហៅ [REDACTED] ម៉ុង និងឈ្មោះ: [REDACTED] ធួ ហៅ
[REDACTED] ឌូ បានថ្នាំញៀនចំនួន ០១កញ្ចប់តូចទម្ងន់ ០,២០ (សូន្យក្បៀសម្តែ) ក្រាម យកមកទុកនៅផ្ទះរបស់
ឈ្មោះ: [REDACTED] សុភាព ហៅ វ៉ែង ដើម្បីប្រើប្រាស់រួមគ្នាជាមួយនឹងឈ្មោះ: [REDACTED] ហួត ក្រោយមកសមត្ថកិច្ច
ប៉ុស្ដិ៍នគរបាលឃុំជំរះពេន បានចុះទៅដល់ផ្ទះរបស់ជនជាប់ចោទឈ្មោះ: [REDACTED] សុភាព ហៅ វ៉ែង ដោយ
បានឆែកឆេររកឃើញថ្នាំញៀនចំនួន ០១កញ្ចប់តូចនៅផ្ទះរបស់គេ និងបានបន្តឃាត់ខ្លួនជនជាប់ចោទ
ឈ្មោះ: [REDACTED] ហួត ដែលជាអ្នកប្រើប្រាស់គ្រឿងញៀនជាមួយគ្នា រួចហើយសមត្ថកិច្ចបានកសាងសំណុំ
រឿងបញ្ជូនមកតុលាការដើម្បីចាត់ការតាមនីតិវិធីច្បាប់។

៣-ផ្អែកតាមកំណត់ហេតុធ្វើតេស្តស្វែងរកសារធាតុញៀនរបស់អធិការដ្ឋាននគរបាលស្រុកសំរោង
នៃស្នងការដ្ឋាននគរបាលខេត្តតាកែវចុះថ្ងៃទី១៤ ខែតុលា ឆ្នាំ២០២១ ឃើញថា: ជនជាប់ចោទឈ្មោះ: [REDACTED]

សុភាព ហៅ វ៉ែង និងឈ្មោះ: [REDACTED] ហួត ពិតជាមានផ្ទុកនូវសារធាតុញៀននៅក្នុងខ្លួនរបស់ពួកគេពិតមែន។

៤-ផ្អែកតាមកំណត់ហេតុធ្វើតេស្តជំហានដំបូងចុះថ្ងៃទី១៤ ខែតុលា ឆ្នាំ២០២១ របស់ការិយាល័យគ្រឿងញៀននៃស្នងការដ្ឋាននគរបាលខេត្តតាកែវ បញ្ជាក់ឱ្យឃើញថា: ម្សៅក្រាមសថ្លាសង្ស័យជាសារធាតុញៀនចំនួន ០១កញ្ចប់តូចដែលមានទម្ងន់ ០,២០ (សូន្យកៀសម្ភៃ) ក្រាម ដែលសមត្ថកិច្ចដកហូតបានពីជនជាប់ចោទឈ្មោះ: [REDACTED] សុភាព ហៅ វ៉ែង និងឈ្មោះ: [REDACTED] ហួត ជាថ្នាំញៀនប្រភេទមេតាំហ្វេតាមីន (ICE) ចេញជាពណ៌លឿងទុំជាសារធាតុនៃគ្រឿងញៀនប្រាកដមែន។

៥-យល់ឃើញថា: អំពើរបស់ជនជាប់ចោទឈ្មោះ: [REDACTED] សុភាព ហៅ វ៉ែង និងឈ្មោះ: [REDACTED] ហួត ដែលបាននាំគ្នាទិញថ្នាំញៀនពីឈ្មោះ: [REDACTED] ពុទ្ធា ហៅ [REDACTED] ម៉ុង និងឈ្មោះ: [REDACTED] ធួ ហៅ [REDACTED] ខូ ដើម្បីយកមកទុកសម្រាប់ប្រើប្រាស់ និងបានប្រើប្រាស់គ្រឿងញៀនរួមគ្នា ដោយចេតនាទុច្ចរិត គឺជាអំពើដែលធ្វើឱ្យប៉ះពាល់ដល់សណ្តាប់ធ្នាប់ របៀបរៀបរយសាធារណៈ និងសន្តិសុខសង្គម ជាពិសេសធ្វើឱ្យប៉ះពាល់ដល់សុខភាពខ្លួនឯងផងដែរ ហើយអំពើនោះទៀតសោតត្រូវបានច្បាប់ហាមឃាត់ និងកំណត់ថាជាបទ: រក្សាទុក និងប្រើប្រាស់ដោយខុសច្បាប់នូវសារធាតុញៀន បទល្មើសដែលមានចែង និងឱ្យផ្ដន្ទាទោសតាមបញ្ញត្តិមាត្រា ៤០ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន។

៦-យល់ឃើញថា: អំពើរបស់ជនជាប់ចោទឈ្មោះ: [REDACTED] ពុទ្ធា ហៅ [REDACTED] ម៉ុង និងឈ្មោះ: [REDACTED] ធួ ហៅ [REDACTED] ខូ ដែលបាននាំគ្នាធ្វើសកម្មភាពចែកចាយថ្នាំញៀនឱ្យទៅឈ្មោះ: [REDACTED] សុភាព និងឈ្មោះ: [REDACTED] ហួត ដើម្បីយកទៅប្រើប្រាស់បន្ត ដោយចេតនាទុច្ចរិត គឺជាអំពើដែលធ្វើឱ្យប៉ះពាល់ដល់សណ្តាប់ធ្នាប់ របៀបរៀបរយសាធារណៈ និងសន្តិសុខសង្គម ជាពិសេសធ្វើឱ្យប៉ះពាល់ដល់សុខភាពសរុបរបស់អ្នកដទៃទៀតផង ហើយអំពើនោះទៀតសោតត្រូវបានច្បាប់ហាមឃាត់ និងកំណត់ថាជាបទ: ជួញដូរដោយខុសច្បាប់នូវសារធាតុញៀន បទល្មើសដែលមានចែង និងឱ្យផ្ដន្ទាទោសតាមបញ្ញត្តិមាត្រា ៤០ នៃច្បាប់ស្តីពីការត្រួតពិនិត្យគ្រឿងញៀន ។

៧-យល់ឃើញថា: ជនជាប់ចោទឈ្មោះ: [REDACTED] សុភាព ហៅ វ៉ែង ភេទប្រុស អាយុ១៧ឆ្នាំ (កើតថ្ងៃទី១៦ ខែមេសា ឆ្នាំ២០០៤) គឺជាអនីតិជន ប៉ុន្តែមានស្មារតីយល់ដឹងអាចទទួលខុសត្រូវព្រហ្មទណ្ឌចំពោះអំពើដែលខ្លួនបានប្រព្រឹត្ត។

៨-យល់ឃើញថា: ជនជាប់ចោទឈ្មោះ: [REDACTED] ហួត ភេទប្រុស អាយុ២១ឆ្នាំ, ឈ្មោះ: [REDACTED] ពុទ្ធា ហៅ [REDACTED] ម៉ុង ភេទប្រុស កើតថ្ងៃទី១៧ ខែមិថុនា ឆ្នាំ១៩៩២ និងឈ្មោះ: [REDACTED] ធួ ហៅ [REDACTED] ខូ ភេទប្រុស កើតថ្ងៃទី០៨ ខែមករា ឆ្នាំ១៩៨៩ គឺជាអនីតិជនដែលមានស្មារតីយល់ដឹង និងមានសមត្ថភាពគ្រប់គ្រាន់ក្នុងការទទួលខុសត្រូវព្រហ្មទណ្ឌដែលកើតចេញពីអំពើដែលខ្លួនបានប្រព្រឹត្ត។

៩-យល់ឃើញថា: មានពិរុទ្ធភាពគ្រប់គ្រាន់លើឈ្មោះ: [REDACTED] សុភាព ហៅ វ៉ែង ភេទប្រុស អាយុ១៧ឆ្នាំ (កើតថ្ងៃទី១៦ ខែមេសា ឆ្នាំ២០០៤) និងឈ្មោះ: [REDACTED] ហួត ភេទប្រុស អាយុ២១ឆ្នាំ ពីបទ: រក្សាទុក និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិពន្លឺ ឃុំជំរះពេន ស្រុកសំរោង ខេត្តតាកែវ

កាលពីថ្ងៃទី១៤ ខែតុលា ឆ្នាំ២០២១ បទល្មើសដែលមានចែង និងឱ្យផ្ដន្ទាទោសតាមបញ្ញត្តិមាត្រា ៤០ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន។

១០-យល់ឃើញថា: មានពិរុទ្ធភាពគ្រប់គ្រាន់លើឈ្មោះ: ■■■ ពុទ្ធា ហៅ ■■■ ម៉ុង ភេទប្រុស កើតថ្ងៃ ទី១៧ ខែមិថុនា ឆ្នាំ១៩៩២ និងឈ្មោះ: ■■■ ធួ ហៅ ■■■ ឌូ ភេទប្រុសកើតថ្ងៃទី០៨ ខែមករា ឆ្នាំ១៩៨៩ ពីបទ: ជួញដូរដោយខុសច្បាប់នូវសារធាតុញៀន ប្រព្រឹត្តនៅភូមិពន្លឺ ឃុំជំរះពេន ស្រុកសំរោង ខេត្តតាកែវ កាលពីថ្ងៃទី១៤ ខែតុលា ឆ្នាំ២០២១ បទល្មើសដែលមានចែង និងឱ្យផ្ដន្ទាទោសតាមបញ្ញត្តិមាត្រា ៤០ នៃច្បាប់ស្តីពីការត្រួតពិនិត្យគ្រឿងញៀន។

១១-យល់ឃើញថា: ចំពោះថ្នាំញៀនដែលសមត្ថកិច្ចដកហូតពីជនជាប់ចោទឈ្មោះ: ■■■ សុភាព ហៅ វ៉ែង និងឈ្មោះ: ■■■ ហួត បានចូលលុយគ្នាទិញបានចំនួន ០១កញ្ចប់ មានទម្ងន់ ០,២០ (សូន្យ ក្បៀសម្ដែ) ក្រាម នាំឱ្យបទល្មើសដែលត្រូវផ្ដន្ទាទោស គឺជាបទ: រក្សាទុក និងប្រើប្រាស់ដោយខុសច្បាប់ នូវសារធាតុញៀន បទល្មើសដែលមានចែង និងឱ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី៤ និង មាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន។

១២-យល់ឃើញថា: ចំពោះថ្នាំញៀនដែលជនជាប់ចោទឈ្មោះ: ■■■ ពុទ្ធា ហៅ ■■■ ម៉ុង និងឈ្មោះ: ■■■ ធួ ហៅ មិន ឌូ បានលក់ឱ្យទៅឈ្មោះ: ■■■ សុភាព ហៅ វ៉ែង និងឈ្មោះ: ■■■ ហួត មានចំនួន ០១ កញ្ចប់ មានទម្ងន់ ០,២០ (សូន្យក្បៀសម្ដែ) ក្រាម នាំឱ្យបទល្មើសដែលត្រូវផ្ដន្ទាទោស គឺជាបទ: រក្សាទុក និងប្រើប្រាស់ដោយខុសច្បាប់នូវសារធាតុញៀន បទល្មើសដែលមានចែង និងឱ្យផ្ដន្ទាទោសតាមបញ្ញត្តិ មាត្រា ៤០ កថាខណ្ឌទី៤ នៃច្បាប់ស្តីពីការត្រួតពិនិត្យគ្រឿងញៀន។

១៣-តាមការប្តឹងសុំរបស់តំណាងអយ្យការឱ្យផ្ដន្ទាទោសជនជាប់ចោទឈ្មោះ: ■■■ សុភាព ហៅ វ៉ែង និងឈ្មោះ: ■■■ ហួត ពីបទ: រក្សាទុក និងប្រើប្រាស់ដោយខុសច្បាប់នូវសារធាតុញៀន, ឈ្មោះ: ■■■ ពុទ្ធា ហៅ ■■■ ម៉ុង និងឈ្មោះ: ■■■ ធួ ហៅ ■■■ ឌូ ពីបទ: ជួញដូរដោយខុសច្បាប់នូវសារធាតុញៀន។ តុលាការ យល់ឃើញថា: ការប្តឹងសុំនេះមានមូលដ្ឋានតាមផ្លូវច្បាប់គ្រប់គ្រាន់ គប្បីសម្រេចតាមការប្តឹងសុំ។

១៤-សេចក្តីសន្និដ្ឋានសុំរបស់លោក ■■■ វ៉ែង ជាមេធាវីការពារសិទ្ធិឱ្យជនជាប់ចោទឈ្មោះ: ■■■ សុភាព ហៅ វ៉ែង ដោយស្នើសុំដល់តុលាការមេត្តាពិចារណា និងលើកលែងទោស ឬបន្ធូរបន្ថយទោស ដល់កូនក្តីខ្លួនឈ្មោះ: ■■■ សុភាព ហៅ វ៉ែង និងឈ្មោះ: ■■■ ហួត។ ហេតុនេះគប្បីតុលាការទទួលយក មកពិចារណា។

១៥-យល់ឃើញថា: នាពេលសវនាការជំនុំជម្រះជនជាប់ចោទឈ្មោះ: ■■■ ហួត មានការភ្ញាក់ រលឹក និងបានសារភាពទទួលស្គាល់នូវកំហុសរបស់ខ្លួនដែលបានប្រព្រឹត្ត និងសន្យាថាឈប់ប្រព្រឹត្តអំពើ ដែលខុសច្បាប់ទៀតហើយដែរ មួយវិញទៀតឃើញថាថ្នាំញៀនដែលបានដកហូតពីជនជាប់ចោទនេះ មានបរិមាណត្រឹមតែ ០,២០ (សូន្យក្បៀសម្ដែ) ក្រាម តែប៉ុណ្ណោះ។ ហេតុនេះគប្បីតុលាការសម្រេចផ្ដន្ទា ទោសលើជននេះក្នុងកម្រិតអប្បបរមានៃទោសដាក់ពន្ធនាគារចំនួន ០២ (ពីរ) ឆ្នាំនិងប្រកាសមួយផ្នែកឱ្យ អនុវត្តទោសក្នុងពន្ធនាគារចំនួន ០១ (មួយ) ឆ្នាំ ទោសដែលនៅសល់ត្រូវអនុវត្តការព្យួរទោសសាកល្បង។

តាមបញ្ញត្តិមាត្រា ១១៧ នៃក្រមព្រហ្មទណ្ឌ និងអាចឱ្យជនជាប់ចោទស្ថិតនៅក្រោមវិធានការត្រួតពិនិត្យ និងគោរពនូវការត្រួតពិនិត្យដោយឡែកស្របតាមបញ្ញត្តិមាត្រា ១១៨, ១១៩ និងមាត្រា ១២០ នៃក្រមព្រហ្មទណ្ឌ។

១៦-យល់ឃើញថា: នាពេលសវនាការជំនុំជម្រះជនជាប់ចោទឈ្មោះ: [REDACTED] សុភាព ហៅ វ៉ែង មានការភ្ញាក់រលឹក និងបានសារភាពទទួលស្គាល់នូវកំហុសរបស់ខ្លួនដែលបានប្រព្រឹត្ត និងសន្យាថាឈប់ប្រព្រឹត្តអំពើដែលខុសច្បាប់ទៀតហើយដែរ មួយវិញទៀតឃើញថាថ្នាំញៀនដែលបានដកហូតពីជនជាប់ចោទនេះមានបរិមាណត្រឹមតែ ០,២០ (សូន្យក្បៀសម្ភៃ) ក្រាម តែប៉ុណ្ណោះ មួយវិញទៀតបើគិតមកដល់ថ្ងៃកើតហេតុថ្ងៃទី១៤ ខែតុលា ឆ្នាំ២០២១ ជនជាប់ចោទឈ្មោះ: [REDACTED] សុភាព ហៅ វ៉ែង ភេទប្រុស អាយុ ១៧ឆ្នាំ (កើតថ្ងៃទី១៦ ខែមេសា ឆ្នាំ២០០៤) គឺនៅជាអនីតិជននៅឡើយ។ ហេតុដូច្នេះគប្បីតុលាការសម្រេចផ្ដន្ទាទោសលើជននេះក្នុងកម្រិតអប្បបរមានៃទោសដាក់ពន្ធនាគារចំនួន ០១ (មួយ) ឆ្នាំ ស្របតាមបញ្ញត្តិមាត្រា ១៦០ នៃក្រមព្រហ្មទណ្ឌ។

១៧-ផ្អែកតាមចម្លើយរបស់ជនជាប់ចោទឈ្មោះ: [REDACTED] ហួត និងឈ្មោះ: [REDACTED] សុភាព ហៅ វ៉ែង បានឆ្លើយថានៅថ្ងៃកើតហេតុ គឺពួកខ្លួនបានទិញថ្នាំញៀនពីឈ្មោះ: [REDACTED] ពុទ្ធា ហៅ [REDACTED] ម៉ុង និងឈ្មោះ: [REDACTED] ធួ ហៅ [REDACTED] ឌូ បានចំនួន ០១កញ្ចប់តូចទម្ងន់ ០,២០ (សូន្យក្បៀសម្ភៃ) ក្រាម។ ក្នុងករណីនេះតុលាការយល់ឃើញថា: ចំពោះថ្នាំញៀនដែលជនជាប់ចោទទាំងពីរនាក់ខាងលើបានលក់ឱ្យទៅឈ្មោះ: ឈួន ហួត និងឈ្មោះ: [REDACTED] សុភាព ហៅ វ៉ែង មានបរិមាណត្រឹមតែ០,២០ (សូន្យក្បៀសម្ភៃ) ក្រាមតែប៉ុណ្ណោះ។ ហេតុដូច្នេះ គប្បីតុលាការសម្រេចផ្ដន្ទាទោសលើជនជាប់ចោទទាំងពីរនាក់នេះក្នុងកម្រិតអប្បបរមានៃទោសដាក់ពន្ធនាគារចំនួន ០២ (ពីរ) ឆ្នាំ។

១៨-យល់ឃើញថា: ចៅក្រមស៊ើបសួរបានចេញដីកាបង្គាប់ឱ្យចាប់ខ្លួនលេខ: ៣០៧/២០២១ ចុះថ្ងៃទី២៥ ខែវិច្ឆិកា ឆ្នាំ២០២១ លើជនជាប់ចោទឈ្មោះ: [REDACTED] ពុទ្ធា ហៅ ចុន ម៉ុង ភេទប្រុស កើតថ្ងៃទី១៧ ខែមិថុនា ឆ្នាំ១៩៩២ និងដីកាបង្គាប់ឱ្យចាប់ខ្លួនលេខ: ៣០៨/២០២១ ចុះថ្ងៃទី២៥ ខែវិច្ឆិកា ឆ្នាំ២០២១ លើជនជាប់ចោទឈ្មោះ: [REDACTED] ធួ ហៅ [REDACTED] ឌូ ភេទប្រុស កើតថ្ងៃទី០៨ ខែមករា ឆ្នាំ១៩៨៩ ហើយជនជាប់ចោទទាំងពីរនាក់នេះត្រូវបានតុលាការសម្រេចផ្ដន្ទាទោសតាមអំណាចសាលក្រមខាងលើនេះហើយ។ ហេតុដូច្នេះ គប្បីតុលាការសម្រេចចេញដីកាបញ្ឈប់អានុភាពដីកាបង្គាប់ឱ្យចាប់ខ្លួនរបស់ចៅក្រមស៊ើបសួរ។

១៩-យល់ឃើញថា: ជនជាប់ចោទឈ្មោះ: [REDACTED] ពុទ្ធា ហៅ [REDACTED] ម៉ុង និងឈ្មោះ: [REDACTED] ធួ ហៅ [REDACTED] ឌូ ត្រូវបានតុលាការរកឃើញថាមានពិរុទ្ធភាពពីបទ: ជួញដូរដោយខុសច្បាប់នូវសារធាតុញៀន បទល្មើសដែលមានចែង និងឱ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី៤ នៃច្បាប់ស្តីពីការត្រួតពិនិត្យគ្រឿងញៀន ហើយត្រូវបានតុលាការសម្រេចផ្ដន្ទាទោសដាក់ពន្ធនាគារលើសពី ១ (មួយ) ឆ្នាំដោយគ្មានការព្យួរ។ មួយវិញទៀតដើម្បីធានាឱ្យជនជាប់ចោទខាងលើអនុវត្តទោសតាមអំណាចសាលក្រមនេះ ក៏ដូចជាដើម្បីរក្សាសណ្តាប់ធ្នាប់ របៀបរៀបរយសាធារណៈ និងសន្តិសុខសង្គមឱ្យបានល្អ។ គប្បីតុលាការចេញដីកាបង្គាប់ឱ្យចាប់ខ្លួនលើជនជាប់ចោទខាងលើនេះតាមបញ្ញត្តិមាត្រា ៣៥៣ នៃក្រមនីតិវិធីព្រហ្មទណ្ឌ។

២០-យល់ឃើញថា: វត្តមានមានម្សៅក្រាមប្រភេទមេតំហ្វូតាមីន (ICE) ចំនួន ០១កញ្ចប់តូច ទម្ងន់ ០,២០ (សូន្យក្បៀសម្តែ) ក្រាម ជាវត្ថុតាងដែលជាប់ពាក់ព័ន្ធនឹងបទល្មើសខាងលើ គប្បីតុលាការ សម្រេចរឹបអូសតាមបញ្ញត្តិមាត្រា ៩៣ នៃច្បាប់ស្តីពីការត្រួតពិនិត្យគ្រឿងញៀន។

ហេតុដូច្នេះសម្រេច

១-ផ្ដន្ទាទោសលើជនជាប់ចោទ:

១.១-ឈ្មោះ: [REDACTED] សុភាព ហៅ វ៉ែង ភេទប្រុស អាយុ១៧ឆ្នាំ (កើតថ្ងៃទី១៦ ខែមេសា ឆ្នាំ២០០៤) (អត្តសញ្ញាណខាងលើ) ដាក់ពន្ធនាគារកំណត់ចំនួន ០១ (មួយ) ឆ្នាំ ពីបទ: រក្សាទុក និងប្រើប្រាស់ដោយ ខុសច្បាប់នូវសារធាតុញៀន ប្រព្រឹត្តនៅភូមិពន្លឺ ឃុំជំរះពេន ស្រុកសំរោង ខេត្តតាកែវ កាលពីថ្ងៃទី១៤ ខែ តុលា ឆ្នាំ២០២១ បទល្មើសដែលមានចែង និងឱ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី៤ និង មាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន។

១.២-ឈ្មោះ: [REDACTED] ហួត ភេទប្រុស អាយុ២១ឆ្នាំ (អត្តសញ្ញាណខាងលើ) ដាក់ពន្ធនាគារកំណត់ ចំនួន ០២ (ពីរ) ឆ្នាំ តែទោសនេះត្រូវអនុវត្តទោសក្នុងពន្ធនាគារចំនួន ០១ (មួយ) ឆ្នាំ ទោសដែលនៅ សល់ត្រូវអនុវត្តការព្យួរទោសសាកល្បងក្នុងរយៈពេល ០២ (ពីរ) ឆ្នាំ ដោយជនជាប់ចោទត្រូវគោរពនូវ វិធានការត្រួតពិនិត្យ និងកាតព្វកិច្ចដោយឡែកមួយចំនួនដូចខាងក្រោម:

ក-វិធានការត្រួតពិនិត្យ:

-ត្រូវគោរពតាមដីកាកោះរបស់ព្រះរាជអាជ្ញា ឬរបស់បុគ្គលដែលព្រះរាជអាជ្ញាបានប្រគល់ អំណាចឲ្យ

-ត្រូវមកទទួលនូវការមកពិនិត្យមើលរបស់បុគ្គលដែលព្រះរាជអាជ្ញាបានប្រគល់អំណាចឲ្យ

-ត្រូវជូនដំណឹងដល់ព្រះរាជអាជ្ញាអំពីការផ្លាស់ប្តូរអាសដ្ឋានរបស់ខ្លួន

-ត្រូវជូនដំណឹងដល់ព្រះរាជអាជ្ញាអំពីការផ្លាស់ប្តូរមុខរបររបស់ខ្លួន

-ត្រូវតែមានការអនុញ្ញាតពីព្រះរាជអាជ្ញាមុនពេលធ្វើដំណើរទៅបរទេស។

ខ-កាតព្វកិច្ចដោយឡែក:

-មិនត្រូវសេពគប់បនល្បែងណាមួយ

-មិនត្រូវកាន់កាប់ ឬយកតាមខ្លួននូវអាវុធ គ្រឿងផ្ទុះ និងគ្រាប់រំសេវគ្រប់ប្រភេទ

-មិនត្រូវសេពគប់ ប្រើប្រាស់ និងពាក់ព័ន្ធគ្រឿងញៀនគ្រប់ប្រភេទ។

ពីបទ: រក្សាទុក និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិពន្លឺ ឃុំជំរះពេន ស្រុកសំរោង ខេត្តតាកែវ កាលពីថ្ងៃទី១៤ ខែតុលា ឆ្នាំ២០២១ បទល្មើសដែលមានចែង និងឱ្យផ្ដន្ទា ទោសតាមបញ្ញត្តិមាត្រា ៤០ កថាខណ្ឌទី៤ និងមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន។

១.៣-ឈ្មោះ: [REDACTED] ពុទ្ធា ហៅ [REDACTED] ម៉ុង ភេទប្រុស កើតថ្ងៃទី១៧ ខែមិថុនា ឆ្នាំ១៩៩២ (អត្ត សញ្ញាណខាងលើ) ឈ្មោះ: [REDACTED] ធួ ហៅ [REDACTED] ឌូ ភេទប្រុសកើតថ្ងៃទី០៨ ខែមករា ឆ្នាំ១៩៨៩ (អត្ត

សញ្ញាណខាងលើ) ដាក់ពន្ធនាគារក្នុងម្នាក់ៗកំណត់ចំនួន ០២ (ពីរ) ឆ្នាំ ពីបទៈ ជួញដូរដោយឧសច្ចាប់
នូវសារធាតុញៀន ប្រព្រឹត្តនៅភូមិពន្លឺ ឃុំជំរះពេន ស្រុកសំរោង ខេត្តតាកែវ កាលពីថ្ងៃទី១៤ ខែតុលា ឆ្នាំ
២០២១ បទល្មើសដែលមានចែង និងឱ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌទី៤ នៃច្បាប់ស្តីពីការ
ត្រួតពិនិត្យគ្រឿងញៀន។

២-បញ្ឈប់អាណត្តិក្នុងការបង្គាប់ឱ្យចាប់ខ្លួនរបស់ចៅក្រមស៊ើបសួរលេខៈ ៣០៧/២០២១ ចុះថ្ងៃ
ទី២៥ ខែវិច្ឆិកា ឆ្នាំ២០២១ លើជនជាប់ចោទឈ្មោះៈ [REDACTED] ពុទ្ធា ហៅ [REDACTED] ម៉ុង ភេទប្រុស កើតថ្ងៃទី១៧ ខែ
មិថុនា ឆ្នាំ១៩៩២ និងដីកាបង្គាប់ឱ្យចាប់ខ្លួនលេខៈ ៣០៨/២០២១ ចុះថ្ងៃទី២៥ ខែវិច្ឆិកា ឆ្នាំ២០២១
លើជនជាប់ចោទឈ្មោះៈ [REDACTED] ធួ ហៅ [REDACTED] ឌូ ភេទប្រុស កើតថ្ងៃទី០៨ ខែមករា ឆ្នាំ១៩៨៩។

៣-ចេញដីកាបង្គាប់ឱ្យចាប់ខ្លួនលើជនជាប់ចោទឈ្មោះៈ [REDACTED] ពុទ្ធា ហៅ [REDACTED] ម៉ុង ភេទប្រុស កើតថ្ងៃ
ទី១៧ ខែមិថុនា ឆ្នាំ១៩៩២ (អត្តសញ្ញាណខាងលើ) និងឈ្មោះៈ [REDACTED] ធួ ហៅ [REDACTED] ឌូ ភេទប្រុស កើតថ្ងៃទី
០៨ ខែមករា ឆ្នាំ១៩៨៩ (អត្តសញ្ញាណខាងលើ) តាមបញ្ញត្តិមាត្រា ៣៥៣ នៃក្រមនីតិវិធីព្រហ្មទណ្ឌ។

៤-វត្តមានរួមមានៈ ម្សៅក្រាមប្រភេទមេតាហ្វីន (ICE) ចំនួន ០១កញ្ចប់តូច ទម្ងន់ ០,២០
(សូន្យក្បៀសម្តែ) ក្រាម សម្រេចរឹបអូស។

-សាលក្រមនេះជំនុំជម្រះជាសាធារណៈនាថ្ងៃទី០១ ខែមិថុនា ឆ្នាំ២០២២ និងប្រកាសជាសា
ធារណៈនៅថ្ងៃទី២០ ខែមិថុនា ឆ្នាំ២០២២ នៅសាលាដំបូងខេត្តតាកែវ ចំពោះមុខជនជាប់ចោទឈ្មោះៈ [REDACTED]
សុភាព និងឈ្មោះៈ [REDACTED] ហួត និងកំបាំងមុខជនជាប់ចោទឈ្មោះៈ [REDACTED] ពុទ្ធា ហៅ [REDACTED] ម៉ុង និងឈ្មោះៈ [REDACTED]
ធួ ហៅ [REDACTED] ឌូ។

-ទុកសិទ្ធិឱ្យប្តឹងទាស់ និងប្តឹងឧទ្ធរណ៍តាមកំណត់ច្បាប់។

ក្រឡាបញ្ជីសវនាការ	ចៅក្រមប្រឹក្សា	ចៅក្រមប្រឹក្សា	ប្រធានក្រុមប្រឹក្សា
ហត្ថលេខា និងត្រា	ហត្ថលេខា និងត្រា	ហត្ថលេខា និងត្រា	ហត្ថលេខា និងត្រា

[REDACTED]

(បានច្បាប់ម្តងត្រឹមត្រូវតាមលិខិតដើម)

ថ្ងៃចន្ទ ៦រោច ខែជេស្ឋ ឆ្នាំខាល ចត្វាស័ក ព.ស.២៥៦៦

តាកែវ, ថ្ងៃទី២០ ខែមិថុនា ឆ្នាំ២០២២

ក្រឡាបញ្ជីសវនាការ

បានឃើញ
តាកែវ, ថ្ងៃទី២០ ខែមិថុនា ឆ្នាំ២០២២
ប្រធានក្រុមប្រឹក្សាជំនុំជម្រះ



[REDACTED]

[REDACTED]